

ಭಾರತ ಸರ್ಕಾರ  
ಯೋಜನಾ ಆಯೋಗ  
ಭಾರತೀಯ ವಿಶಿಷ್ಟ ಗುರುತು ಪ್ರಾಧಿಕಾರ

ಪತ್ರಿಕಾ ಪ್ರಕಟಣೆ

ನವದೆಹಲಿ : 10ನೇ ಸೆಪ್ಟೆಂಬರ್, 2014

ವಿಶಿಷ್ಟ ಗುರುತಿನ ಸಂಖ್ಯೆ ಐದನೇ ಹಂತದ ಯೋಜನೆಯನ್ನು ಆರ್ಥಿಕ ವ್ಯವಹಾರಗಳ  
ಸಂಪುಟ ಸಮಿತಿ ಅನುಮೋದಿಸಿದೆ

ಆರ್ಥಿಕ ವ್ಯವಹಾರಗಳ ಸಂಪುಟ ಸಮಿತಿ (ಆವ್ಯಸಂಸ) ಇಂದು ನಡೆದ ಸಭೆಯಲ್ಲಿ ವಿಶಿಷ್ಟ ಗುರುತಿನ ಸಂಖ್ಯೆ (UID) ಐದನೇ ಹಂತದ ಯೋಜನೆಯಡಿ ಉತ್ತರ ಪ್ರದೇಶ, ಬಿಹಾರ, ಛತ್ತೀಸಘಡ ಮತ್ತು ಉತ್ತರಖಂಡ ಈ ನಾಲ್ಕು ರಾಜ್ಯಗಳಲ್ಲಿ ನೋಂದಣಿ ಕಾರ್ಯವನ್ನು ಕೈಗೊಳ್ಳಲು ಪರಿಗಣಿಸಿ ಅನುಮೋದಿಸಿದೆ. ಈ ಮೂಲಕ 2015ರೊಳಗಾಗಿ, 12 ರಾಜ್ಯ/ಕೇಂದ್ರಾಡಳಿತ ಪ್ರದೇಶಗಳಲ್ಲಿ NPR ನೋಂದಣಿ ಪ್ರಕ್ರಿಯೆಯಡಿ ನೀಡಲಾಗುವ ಗುರುತಿನ ಸಂಖ್ಯೆಯನ್ನು ಸೇರಿ ದೇಶದ 100 ಕೋಟಿ ನಿವಾಸಿಗಳಿಗೆ ಆಧಾರ್ ಸಂಖ್ಯೆ ನೀಡುವ ಗುರಿಯನ್ನು ಭಾರತೀಯ ವಿಶಿಷ್ಟ ಗುರುತು ಪ್ರಾಧಿಕಾರ (UIDAI)ಕ್ಕೆ ನೀಡಲಾಗಿದೆ. ಆಧಾರ್ ಸಂಪರ್ಕ ಕೇಂದ್ರ, ಮಾಹಿತಿ, ಶಿಕ್ಷಣ ಮತ್ತು ಸಂವಹನ ಚಟುವಟಿಕೆ, ಡಾಕ್ಯುಮೆಂಟ್ ಮ್ಯಾನೇಜ್‌ಮೆಂಟ್ ಸಿಸ್ಟಂ ಹಾಗೂ ಬಾಡಿಗೆ, ಕರ ಮತ್ತು ತೆರಿಗೆ, ಇತ್ಯಾದಿಗೆ ಸಂಬಂಧಿಸಿದ ಅಂದಾಜು ಖರ್ಚುಗಳ ಬಗ್ಗೆ ಪರಿಷ್ಕೃತ ಸಮಗ್ರ ಪ್ರಸ್ತಾವನೆಗಳನ್ನು ಪ್ರಾಧಿಕಾರವು ಸಿದ್ಧಪಡಿಸಿ ಹಣಕಾಸು ವೆಚ್ಚ ಸಮಿತಿಗೆ ಸಲ್ಲಿಸಲಾಗುವುದು.

ದೇಶದ ಪ್ರತಿ ನಿವಾಸಿಗೂ ಒಂದು ವಿಶಿಷ್ಟ ಗುರುತಿನ ಸಂಖ್ಯೆಯನ್ನು ನೀಡುವ ಉದ್ದೇಶದಿಂದ ಭಾರತೀಯ ವಿಶಿಷ್ಟ ಗುರುತು ಪ್ರಾಧಿಕಾರವನ್ನು 2009 ರಲ್ಲಿ ಸ್ಥಾಪಿಸಲಾಯಿತು ಎಂಬುದನ್ನು ಇಲ್ಲಿ ಸ್ಮರಿಸಬಹುದು. ವಿಶಿಷ್ಟ ಗುರುತು ಯೋಜನೆಯಡಿ, ರಿಜಿಸ್ಟ್ರಾರ್ ಗಳು ನೋಂದಣಿ ಏಜೆನ್ಸಿಗಳ ಮೂಲಕ ನೋಂದಣಿಯನ್ನು ಮಾಡುತ್ತಾರೆ ಹಾಗೂ ಅವರಿಗೆ ಸರ್ಕಾರ ಕಾರ್ಯಾಧಾರಿತ ಹಣಕಾಸಿನ ನೆರವು ನೀಡುತ್ತದೆ.

ಆಗಸ್ಟ್ 2010ರಲ್ಲಿ ನೀಡಲಾದ ಪ್ರಥಮ ಆಧಾರ್ ನಿಂದ ಮೊದಲ್ಗೊಂಡು ಇಲ್ಲಿಯವರೆಗೂ ದೇಶಾದ್ಯಂತ 67.38 ಕೋಟಿಗೂ ಅಧಿಕ ನಿವಾಸಿಗಳಿಗೆ ಆಧಾರ್ ಸಂಖ್ಯೆಯನ್ನು ನೀಡಲಾಗಿದೆ. ಆರಂಭದಿಂದ ಈವರೆಗೂ (31 ಆಗಸ್ಟ್ 2014), ಪ್ರಾಧಿಕಾರದಿಂದ ಭರಿಸಿದ ಒಟ್ಟು ವೆಚ್ಚ ರೂ.4,906 ಕೋಟಿ. ಸಮಾಜದ ಕೆಳವರ್ಗದ ಜನತೆ ಸೇರಿದಂತೆ ಎಲ್ಲಾ ವರ್ಗದ ನಿವಾಸಿಗಳಿಗೂ ಡಿಜಿಟಲ್, ಆನ್ ಲೈನ್, ಪರಿಶೀಲಿಸಬಹುದಾದ ಗುರುತನ್ನು ಖಾತ್ರಿಪಡಿಸುವ ಮೂಲಕ ಸಮಗ್ರ ಬೆಳವಣಿಗೆಯ ಗುರಿಯನ್ನು ವಿಶಿಷ್ಟ ಗುರುತು ಯೋಜನೆ ಹೊಂದಿರುತ್ತದೆ. ಸಮಾನತೆಯನ್ನು ಬಲಪಡಿಸುವುದಲ್ಲದೇ, ಇದು ಸೇವೆಗಳ ಹೆಚ್ಚು ದಕ್ಷ ವಿತರಣೆ ಹಾಗೂ ಪರಿಣಾಮಕಾರಿ ಆಡಳಿತವನ್ನು ಉತ್ತೇಜಿಸುತ್ತದೆ.